

डॉ.कस्तुरीरंगन यांच्या अध्यक्षतेखालील कार्यगटाने केलेल्या शिफारशीनुसार सिंधुदुर्ग जिल्ह्यातील सावंतवाडी व दोडामार्ग या तालुक्यात पर्यावरण संवेदनशील क्षेत्र जाहिर करण्यासंदर्भात प्रस्ताव तयार करण्यासाठी समिती गठीत करण्याबाबत.

**महाराष्ट्र शासन**  
**महसूल व वन विभाग**  
**शासन निर्णय क्रमांक: एस-३०/२०१२/प्र.क्र.१७/फ-१०**  
मंत्रालय, मुंबई-४०० ०३२.  
दिनांक ३०/१०/२०१३

**प्रस्तावना :-**

पश्चिम घाट क्षेत्राचे संवर्धन व संरक्षण करण्याच्या अनुषंगाने केंद्र शासनाने डॉ.माधव गाडगीळ यांच्या अध्यक्षतेखाली एक अभ्यासगट नियुक्त केला होता. सदर अभ्यासगटाने केलेल्या शिफारशींना अनुसरून राज्यांकडून प्राप्त झालेले प्रतिसाद व लोकभावना विचारात घेऊन अंतिम निर्णय घेण्यापूर्वी शिफारस करण्यासाठी केंद्र शासनाने डॉ.कस्तुरीरंगन यांच्या अध्यक्षतेखाली एक कार्यगट स्थापन केला होता. या कार्यगटाने सादर केलेला अहवाल, डॉ.माधव गाडगीळ यांच्या अभ्यासगटाने केलेल्या शिफारशी व जनसामान्यांकडून प्राप्त झालेली निवेदने विचारात घेऊन याबाबत अंतिम निर्णय केंद्र शासन घेणार आहे. या दोन्ही अहवालानुसार राज्यातील सिंधुदुर्ग जिल्ह्यातील सावंतवाडी व दोडामार्ग या तालुक्यातील काही भाग पर्यावरणदृष्ट्या संवेदन क्षेत्र (ECO SENSITIVE AREA) जाहिर करण्याच्या दृष्टीने राज्याकडून केंद्र शासनास प्रस्ताव पाठविणे आवश्यक आहे. याबाबत कालमर्यादेत कार्यवाही करण्यासंदर्भात मा.उच्च न्यायालयाने राज्य व केंद्र शासनास निर्देश दिले आहेत. त्या अनुषंगाने असा प्रस्ताव केंद्र शासनास पाठविण्यापूर्वी स्थानिक लोकप्रतिनिधी व स्थानिक रहिवाशांबरोबर सल्लामसलत करणे आवश्यक आहे. त्यानुसार यासाठी एक समिती गठीत करण्याचा प्रस्ताव शासनाच्या विचाराधीन होता.

**शासन निर्णय:-**

वरील पार्श्वभूमी विचारात घेऊन या क्षेत्रातील लोकप्रतिनिधींनी सादर केलेली निवेदने व जनसामान्यांचे मत विचारात घेण्यासाठी पुढीलप्रमाणे समिती गठीत करण्याचा शासनाने निर्णय घेतला आहे.

- |                                       |   |            |
|---------------------------------------|---|------------|
| १) मुख्य वनसंरक्षक (प्रा.), कोल्हापूर | - | अध्यक्ष    |
| २) जिल्हाधिकारी, सिंधुदुर्ग           | - | सदस्य      |
| ३) जिल्हा कृषि अधिकारी, सिंधुदुर्ग    | - | सदस्य      |
| ४) उप वनसंरक्षक, सावंतवाडी            | - | सदस्य सचिव |

अहवालानुसार संवेदनशील क्षेत्र जाहिर केल्यामुळे संभाव्यतः बाधित होणाऱ्या संबंधित २२ गावांच्या ग्रामसभा, स्थानिक रहिवासी व लोक प्रतिनिधी यांच्या बरोबर सल्लामसलत करावी. यासंदर्भात स्थानिक लोकप्रतिनिधी व जनसामान्यांनी निवेदने दिली असल्यास त्यातील मुद्देही विचारात घ्यावेत. तसेच संवेदनशील क्षेत्र जाहिर करण्यासंदर्भात ग्रामसभांकडून ठराव घेऊन यासंदर्भातील प्रस्ताव १५ दिवसात शासनास सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३१०३०१७२४०९४३१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.चं.मयेकर)

शासनाचे अवर सचिव

प्रत,

१. मा.मुख्यमंत्री यांचे अपर मुख्य सचिव, मंत्रालय, मुंबई
२. मा.मुख्य सचिव, महाराष्ट्र राज्य, मंत्रालय, मुंबई
३. प्रधान सचिव (पर्यावरण), पर्यावरण विभाग, मंत्रालय, मुंबई
४. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर
५. प्रधान मुख्य वनसंरक्षक (वन्यजीव), महाराष्ट्र राज्य, नागपूर
६. अपर प्रधान मुख्य वनसंरक्षक तथा केंद्रस्थ अधिकारी, महाराष्ट्र राज्य, नागपूर
७. मुख्य वनसंरक्षक (प्रा.), कोल्हापूर
८. जिल्हाधिकारी, सिंधुदुर्ग
९. जिल्हा कृषि अधिकारी, सिंधुदुर्ग
१०. उप वनसंरक्षक, सावंतवाडी
११. स्वीय सहायक, प्रधान सचिव (वने), महसूल व वन विभाग, मंत्रालय, मुंबई
१२. स्वीय सहायक, सह सचिव (वने), महसूल व वन विभाग, मंत्रालय, मुंबई
१३. निवडनस्ती फ-१० कार्यासन